

مکاتیب

(۳)

خدمت جناب مولانا محمد عمار خان ناصر صاحب سلمہ اللہ و بخاطر

السلام علیکم و رحمۃ اللہ و برکاتہ

ماہنامہ الشریعہ کے اپریل کے شمارے میں جناب کا مضمون ”زنہ کی سزا“ (۲) پڑھا۔ پورے مضمون کا تفصیلی جواب دینے کی بہت نہیں، البتہ جواب کا جو ہر ہو سکتا ہے، وہ پیش خدمت ہے۔ اللہ کرے کہ اس سے آپ کے ذکر کردہ تمام اشکالات کا حل نکل آئے۔ یہ اقتباس احرار کی کتاب ”تحفہ اصلاحی“ سے ہے۔ یہ جواب الشریعہ میں چھپوانے کے ارادہ سے نہیں لکھا، صرف آپ کے مطالعہ اور غور و فکر کے لیے لکھا ہے۔ ویسے اگر آپ اس کوشائی بھی کر دیں تو مجھے اعتراض نہیں۔ مزید ایک بات پغور کرنے کے لیے عرض کروں گا کہ علم کس کو کہتے ہیں؟ کیا جواہل سنت کا اجمانی مسئلہ ہو، وہ علم نہیں؟ اگر وہ علم ہے تو پھر اگر کچھ اشکال ہے تو ہماری کم علمی اور کم فہمی کی وجہ سے ہے، اور اگر وہ بھی علم نہیں تو پھر ہماری اور آپ کی عقولوں اور سمجھوں کا بھی کیا اعتبار ہے، اور وہ کیا معیاریت رکھتی ہیں؟ قال رسول اللہ صلی اللہ علیہ وسلم: الدین النصیحة۔ واعلیمنا الا البلاغ۔

[مولانا مفتی] عبد الواحد غفرلہ

دارالافتاء، جامعہ مدنیہ لاہور

”تحفہ اصلاحی“ سے اقتباس:

ایمن اصلاحی صاحب نے رجم کے حد ہونے کے خلاف نئی القرآن بالنسیہ کے عدم جواز کو اپنے لیے بڑی حتمی دلیل سمجھا تھا، ورنہ جہاں تک اصل مسئلہ کا تعلق ہے، احکام کی جو ترتیب واقع میں ہمیں ملتی ہے، اس میں نئی القرآن بالنسیہ کا قول کرنے کی ضرورت ہی نہیں پڑتی۔ قرآن پاک میں زنا کی سزا کے متعلق پہلے پہل یہ آیتیں نازل ہوئیں:
 وَاللَّاتُى يَأْتِيْنَ الْفَاجِهَةَ مِنْ نِسَاءِكُمْ فَاسْتَشْهِدُوْا عَلَيْهِنَّ أَرْبَعَةً مِنْكُمْ فَإِنْ شَهَدُوْا فَأَمْسِكُوْهُنَّ فِي الْبُيُوتِ حَتَّى يَتَوَفَّاهُنَّ الْمَوْتُ أَوْ يَجْعَلَ اللَّهُ أَهْنَ سَيِّلًا (النساء، ۱۵)
 ”اور جو عورتیں بے حیائی کا کام کریں تمہاری بیویوں میں سے، تم لوگ ان عورتوں پر چار آدمی اپنوں میں سے گواہ کرلو۔ پھر اگر وہ آدمی گواہی دے دیں تو تم ان کو گھروں کے اندر بندر کھو، یہاں تک کہ موت ان کا ناتمہ کر دے یا اللہ تعالیٰ ان کے لیے کوئی اور را تجویر فرمادیں۔“

وَاللَّذَانِ يَأْتِيَنَّهَا مِنْكُمْ فَإِذُو هُمَا فِي نَابَا وَأَصْلَحَا فَأَعْرِضُوا عَنْهُمَا إِنَّ اللَّهَ كَانَ تَوَّاً رَّحِيمًا (النساء، ١٦)

”اور وہ مرد و عورت جو تم میں سے یہ برائی کریں، انہیں ایذا پہنچاؤ۔ پھر اگر وہ تو بے کر لیں اور اصلاح کر لیں تو ان سے در گز رکرو۔ بے شک اللہ تو بے قول کرنے والا اور حرم فرمانے والا ہے۔“
ان دو آیتوں سے دو حکم ملے:

۱۔ اگر شوہر یو یوں پر زنا کا الزام رکھیں اور ان کے جرم پر چار گواہ بھی لے آئیں تو آئندہ حکم آنے تک ان کو گھروں میں مجبوس رکھا جائے۔

۲۔ جبکہ مرد و عورت زنا کریں، خواہ وہ شادی شدہ ہوں یا غیر شادی شدہ ہوں، ان کو حسب حال تعزیر کی جائے۔
زنا کی مرتكب یو یاں ایسی بھی ہو سکتی ہیں جن سے صحبت ہو چکی ہو یعنی وہ شیب ہوں یا ان سے صحبت نہ ہوئی ہو یعنی وہ باکرہ ہوں۔ اسی طرح زنا کے مرتكب مردوں میں بعض ایسے ہیں جو نکاح کے بعد صحبت کر چکے ہوں اور کچھ وہ یہیں جو ابھی تک صحبت نہ کر پائے ہوں اور کچھ وہ یہیں جن کا نکاح نہ ہوا ہو۔ جب یہ کہا گیا کہ ”آئندہ حکم آنے تک زنا کی مرتكب یو یوں کو گھروں میں مجبوس رکھو“ تو انتصار ف ان یو یوں کے حکم کا نہیں بلکہ ان سے زنا کرنے والوں کے حکم کا بھی بھی ہے کیونکہ اول یہ انہیں سے ملوث ہوئے ہیں اور دوسرا ان کے بارے میں بھی کوئی متعین حکم نہیں دیا۔

مذکورہ بالا حکم کے بعد دوسرے حکم سنت و حدیث میں بیان ہوا۔ صحیح مسلم میں حضرت عبادہ بن صامتؓ نے نقل ہے:
قال رسول الله صلى الله عليه وسلم: خذوا عنى خذوا عنى قد جعل الله لهن

سبیلا، البکر بالبکر جلد مائے و نفی سنت و الشیب بالشیب جلد مائے والرجم۔

”رسول اللہ نے فرمایا: مجھ سے لے لو، مجھ سے لے لو۔ اللہ تعالیٰ نے ان زنا کار یو یوں کے لیے (اور ان سے ملوث مردوں کے لیے) ضابطہ مقرر فرمادیا ہے۔ غیر شادی شدہ مرد کی غیر شادی شدہ عورت سے بدکاری میں سوکوڑے اور ایک سال کی جلاوطنی ہے۔ (یہی حکم ان مردوں اور عورتوں کا ہے جن کا نکاح ہو چکا ہو، لیکن صحبت نہ ہوئی ہو) اور شادی شدہ مرد کی شادی شدہ عورت (جو صحبت بھی کر چکے ہوں۔ ان) کی بدکاری کی سزا سوکوڑے اور حجم ہے۔“

اس حدیث و سنت سے اس بیوی کا حکم بھی معلوم ہوا ہے: جس سے صحبت ہو چکی ہو، پھر اس نے زنا کیا ہوا وہ شوہرنے اس پر چار گواہ قائم کر دیے ہوں کہ اس کی سزا رجم ہے۔

تیسرا درجہ میں سورۃ نور کی آیات نازل ہوئیں۔ ان کے ساتھ ہی رجم سے متعلق آیت بھی نازل ہوئی۔ ان آیات میں مندرجہ ذیل احکام ملے:

۱۔ شوہر یو یوی پر زنا کا الزام رکھ لیکن چار گواہ پیش نہ کر سکے تو لعان ہوگا۔

۲۔ الزانیہ والزانی کے الفاظ سے غیر شادی شدہ کا حکم بتایا کہ اس کی سزا صرف سوکوڑے ہے اور ایک سالہ جلاوطنی کو منسوخ کر دیا گیا۔

۳۔ رجم کی آیت بھی نازل ہوئی جس سے رجم کی سزا کو برقرار کھا گیا اور سوکوڑوں کی سزا کو منسوخ کر دیا گیا۔ بعد